

टोबैको कंट्रोल कॉन्फ्रेंस में प्रतिनिधित्व की मांग

नई दिल्ली: टोबैको इंस्टीट्यूट ऑफ इंडिया (TII) ने अक्टूबर में होने वाली वर्ल्ड हेल्थ ऑर्गनाइजेशन (WHO) की टोबैको कंट्रोल कॉन्फ्रेंस से पहले तंबाकू किसानों और इंडस्ट्री के साथ बातचीत करने को कहा है। इसके साथ ही जिनेवा में 1-6 अक्टूबर तक होने वाली इस कॉन्फ्रेंस में जाने वाले भारतीय प्रतिनिधिमंडल में इंडस्ट्री के स्टेकहोल्डर्स को शामिल करने की मांग भी की गई है। TII के डायरेक्टर सैय्यद महमूद अहमद ने कहा, 'तंबाकू किसानों को शामिल किए बिना कॉन्फ्रेंस में टोबैको कंट्रोल पॉलिसी बनाना गलत होगा।' उन्होंने बताया कि देश में लाखों छोटे और मझोले दुकानदारों की आजीविका तंबाकू उत्पादों की बिक्री से चलती है। TII में ITC, गॉडफ्रे फिलिप्स और VST जैसी देश की बड़ी सिगरेट कंपनियां सदस्य के तौर पर शामिल हैं।